



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 31-12-2024



வான்புகழ் வள்ளுவர் - 1

வான்புகழ் வள்ளுவருக்கு வானுயர் சிலை அமைத்தார் முத்தமிழறிஞர் கலைஞர்! கலைஞர் அமைத்த சிலைக்கு வெள்ளிவிழா காண்கிறார் திராவிடவியல் முதலமைச்சர் மு.க.ஸ்டாலின் அவர்கள்! மூன்று நாட்கள் (2024 டிசம்பர் 30,31, 2025 சனவரி!) விழாக் கோலம் காண்கிறது குமரி முனை!

“மற்ற அனைத்தையும் ஒரு தடவிலிட்டு, திருக்குறள் எனும் செந்தமிழ் நூலை ஒரு தடவீல் வைத்தால், குறளே வலிமையாய் இருக்கும்” என்றார் யாழ் நூல் யாத்த விபுலானந்தர்.

அத்தகைய வான்புகழ் வள்ளுவருக்கு குமரி முனையில் 133 அடிக்கு முத்தமிழறிஞர் தலைவர் கலைஞர் சிலை அமைத்து 25 ஆண்டுகள் ஆகிறது. **‘கடல் அலை நடுவே இருக்கும் தமிழ்மலை’** என்று அந்தச் சிலைக்கு புகழாரம் கூட்டி இருக்கிறார் முதலமைச்சர் அவர்கள். **“முத்தமிழறிஞர் கலைஞர் எதைச் செய்தாலும் கலை நுணுக்கத்தோடு பார் போற்றும் வகையில் செய்வார் என்பதற்கு விண்ணத்தொடும்வண்ணம் உயர்ந்து நிற்கும் திருவள்ளுவர் சிலையும் ஒரு சான்றாகும். இத்தகைய பெருமை மிகு சிலை வெள்ளி விழா காண்கிறது.”** என்று சொல்லி இருக்கிறார் முதலமைச்சர் அவர்கள்.

2000 ஆம் ஆண்டின் தொடக்க நாளில் குமரி முனையில் சிலை எழுந்தது. அந்தக் காட்சி எப்படி இருந்தது என்பதை தலைவர் கலைஞர் அவர்களே விவரித்துள்ளார்கள்...

“கண்ணொளி கொண்ட தமிழரெல்லாம் கண்டுகளித்த காட்சி! செவிப்பறை சிறிதும் பழுதுபடாத தமிழனெல்லாம் கேட்டு இன்புற்ற நிகழ்ச்சி! இதயமுள்ள தமிழனெல்லாம் உணர்ச்சியால் உந்தியெழுந்து குதித்திட்ட காட்சி” என்று இதைப் பற்றி தலைவர் கலைஞர் எழுதி இருக்கிறார்கள்.

“அந்தச் சிலை திறப்பதற்கான பொத்தானை அடுத்தியபோது என் விரல் என்னை அறியாமல் அசைவற்றுப் போனது மட்டுமல்ல - என்னையே நான் மறந்துவிட்டேன். நாதஸ்வர இசைவாணர்களும், தவில் வித்வான்களும் அவர் தம் பக்க வாத்தியக்காரர்களுமாக சுமார் முன்னூறுக்கும் மேற்பட்டோர், அப்பயனின் சிலை திறக்கப்பட்டபோது இசை முழுக்கம் திகிலெட்டும் எட்டிச் செய்தார்களாம். மறுநாள் காலையில் மற்றவர்கள் சொல்லக் கேட்டுத்தான் 133 நாயன இசை ஒலித்த செய்தியே எனக்குத் தெரியும். அந்த அளவுக்கு மெய்மறந்து போயிருந்திருக்கிறேன். சுமார் முக்கால் மணி நேரம் பேசியிருக்கிறேன்” என்று எழுதி இருக்கிறார் கலைஞர்.

இந்த உணர்ச்சிக்கு என்ன காரணம்? தனது வாழ்நாளில் எத்தனையோ பேருக்கு நினைவு மண்டபங்கள், சிலைகள் அமைத்தவர் தலைவர் கலைஞர். ஆனால் திருக்குறள் - திருவள்ளுவர் என்றதும் உணர்ச்சியின் உச்சிக்கு கலைஞர் செல்ல என்ன காரணம்?

திருவள்ளுவர் என்பவர் திருக்குறள் என்ற இலக்கியம் படைத்தவர் என்பது அல்ல. உலகுக்கே அறத்தைச் சொன்னவர் என்பது மட்டுமல்ல. உலகில் அதிகமான மொழிகளில் மொழிபெயர்க்கப்பட்டது என்பது அல்ல. திருவள்ளுவர்தான் தமிழினத்தின் காப்பரண் என்பதால்தான் தமிழினத் தலைவர் உணர்ச்சி வசப்படுகிறார்.

இது தந்தை பெரியார் மூலமாக விதைக்கப்பட்ட விதை ஆகும். திராவிடர் கழகத்தை திருக்குறளைப் பின்பற்றும் கழகமாகச் சொன்னார் பெரியார். மனுதர்மத்தை நீக்கிவிட்டு அந்த இடத்தில் திருக்குறளை வைக்க வேண்டும் என்றார். மனிதத்தன்மை உருவாக குறள்தான் வழிகாட்டி என்றும் சொன்னார். ஆரியத்தை மறுக்க எழுதப்பட்ட நூல் திருக்குறள் என்றும், புத்தர் செய்த வேலையைத்தான் வள்ளுவர் செய்தார் என்றும், நமது நெறி குறள்நெறி என்றும், நமது மதம் குறள் மதம் என்றும் சொன்னார்.

‘நான் திராவிடனே- திருக்குறளானே’ என்று அறிமுகப்படுத்திக் கொள்ள வேண்டும் எனக் கட்டளையிட்டார். ஆரியத் தன்மை கொண்ட கருத்துக்கள் அதில் இருந்தாலும் அவை இடைச்செருகல்களே என்றார். அதற்காக குறள், எல்லாக் காலத்துக்கும் அப்படியே பொருந்தும் என்றும் அவர் சொல்ல வில்லை. ‘குறளை விமர்சிக்கும் காலமும் வரும்’ என்றும் சொல்லி இருக்கிறார். ‘வள்ளுவரை மறைத்த இனமே புத்தரை ஒழித்தது, காந்தியையும் கொன்றது’ என்றவர் பெரியார். திருக்குறள் மாநாடுகளை நடத்தினார். குறைந்த விலையில் திருக்குறளை அச்சிட்டு வழங்கினார். ஏப்ரல் 12 ஆம் நாளை திருக்குறள் நாளாக அறிவித்துக் கொண்டாடச் சொன்னார் பெரியார்.

*** பிறப்பாக்கும் எல்லா வுயிர்க்கும் சிறப்பாவ்வா செய்வொழில் வேற்றுமை யான்.**

*** இரந்தும் உயிர்வாழ்தல் வேண்டின் பரந்து**

கெடுக இவ்வுலகியற்றி யான்.

*** குடிசெய் வார்க்கில்லை பருவம் மடிசெய்து**

மானங் கருதக் கெடும்.

*** நெய்வத்தார் ஆகாது எனினும் முயற்சிதன்**

மெய்வருத்தக் கூலி தரும்.

*** எப்பொருள் யார்யார்வாய்க் கேட்பினும் அப்பொருள்**

மெய்ப்பொருள் காண்பது அறிவு.

- ஆகிய குறள்களை அடிக்கடி மேற்கோள் காட்டினார் பெரியார்.

“திருக்குறளைக் கற்றுக் கொள்வதால் நீங்கள் செம்மையடையலாம். நீங்கள் செம்மை அடைவதால், நாடு செம்மைப்படும். நாடு செம்மைப்படுவதால் உலகு செம்மைப்படும்” என்று சொன்னவர் பேரறிஞர் அண்ணா அவர்கள்.

தலைநகர் சென்னைக் கடற்கரையில் இரண்டாம் உலகத் தமிழ் மாநாட்டின் போது சிலை வைத்தவர் பேரறிஞர் அண்ணா. அந்த வழித்தடத்தில் வந்த முத்தமிழறிஞர் கலைஞர். குமரி முனையில் அப்பயன் வள்ளுவருக்கு வானுயரச் சிலை வைத்தார்.

சிலை மட்டுமா அது? கலைஞர் உருவாக்கிய கலைச் சின்னம் அல்லவா அது?

- தொடரும்



கழகத் தலைவரும் முதலமைச்சருமான மு.க.ஸ்டாலின் அவர்கள், நேற்று முன்தினம் (29.12.2024) மாலை, தூத்துக்குடியில் நடைபெற்ற தூத்துக்குடி மாவட்டக் கழகங்களின் நிர்வாகிகளுடனான சந்திப்பு நிகழ்ச்சியில் பங்கேற்று, 2026-ஆம் ஆண்டு சட்டமன்றத் தேர்தல் பணிகளுக்கான வழிகாட்டுதல்களை வழங்கினார். இந்தநிகழ்ச்சி நிறைவுற்றதும் அது குறித்து கடைதளத்தில் பதிவிட்ட முதல்வர் மு.க.ஸ்டாலின் அவர்கள், **“விரத்தின் விளைநிலமாம் தூத்துக்குடி மன்னலில், களப்பணியாற்றும் கழக வீரர்கள் ‘களம் 2026’ இல் மீண்டும் கழக ஆட்சி அமைத்திட உறுதியேற்றோம்! தங்களுக்குட்பட்ட வாக்குச் சாவடிகளில் கழகத்துக்குப் பெரும்பான்மையான வாக்குகள் கிடைக்கப் பாடுபட்டு வரலாறு படைப்போம் எனக் கழக நிர்வாகிகள் உறுதியளித்தனர்”** எனப் பெருமிதத்துடன் குறிப்பிட்டுள்ளார்.

600 தகவல் தொழில்நுட்ப வல்லுனர்கள் பணிபுரியும் வகையில் ரூ.32.50 கோடி செலவில்

தூத்துக்குடி மாவட்டம் - மீளவிட்டானில் ‘மினி டைடல்’ பூங்கா!

முதல்வர் மு.க.ஸ்டாலின் திறந்து வைத்தார்!

தூத்துக்குடி, டிச. 31 - தூத்துக்குடி மாவட்டம், மீளவிட்டானில் சுமார் 600 தகவல் தொழில்நுட்ப வல்லுனர்கள் பணிபுரியும் வகையில் ரூ.32.50 கோடி செலவில் அதிர்வின் உட்கட்டமைப்பு வசதிகளுடன் கட்டப்பட்டுள்ள மினி டைடல் பூங்காவை முதலமைச்சர் மு.க.ஸ்டாலின் அவர்கள் திறந்து வைத்து, நிறுவனங்களுக்கு இடஒதுக்கீட்டிற்கான ஆணைகளை வழங்கினார்.

அதன் விவரம் வருமாறு:-

முதலமைச்சர் மு.க.ஸ்டாலின் அவர்கள் நேற்று முன்தினம் (29.12.2024) தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சியில், தூத்துக்குடி மாவட்டம், மீள விட்டானில் சுமார் 600 தகவல் தொழில் நுட்ப வல்லுனர்கள் பணிபுரியும் வகையில் 32.50 கோடி ரூபாய் செலவில் 63,000 சதுர அடி பரப்பளவில் அதிர்வின் உட்கட்டமைப்பு வசதிகளுடன் கட்டப்பட்டுள்ள மினி டைடல் பூங்காவை திறந்து வைத்தார்.

மேலும், இம்மினி டைடல் பூங்காவில் 32.50 கோடி ரூபாய் செலவில் 63,000 சதுர அடி பரப்பளவில் அதிர்வின் உட்கட்டமைப்பு வசதிகளுடன் கட்டப்பட்டுள்ள மினி டைடல் பூங்காவை திறந்து வைத்தார். மேலும், இம்மினி டைடல் பூங்காவில் 32.50 கோடி ரூபாய் செலவில் 63,000 சதுர அடி பரப்பளவில் அதிர்வின் உட்கட்டமைப்பு வசதிகளுடன் கட்டப்பட்டுள்ள மினி டைடல் பூங்காவை திறந்து வைத்தார்.

இந்தியாவிலேயே, மின்னணு சாதனங்கள் உற்பத்தி மற்றும் ஏற்றுமதி உள் எரிட பல்வேறு துறைகளில் தமிழ்நாடு முன்னணி மாநிலமாக விளங்கி வருவது போல, நாட்டிலேயே இறந்தாவது பெரிய பொருளாதாரமாகவும் திகழ்கிறது. முத்தமிழறிஞர் கலைஞர் அவர்கள் தொலை

நோக்குப் பார்வையுடன் சென்னை ராஜீவ் காந்தி சாலையில் டைடல் பூங்கா அமைத்தது தமிழ்நாட்டில் தகவல் தொழில்நுட்பப் புரட்சி ஏற்பட அடித்தளமாக அமைந்தது. இவ்வரசு பொறுப்பேற்றவுடன் தகவல் தொழில்நுட்ப வளர்ச்சியானது மாநிலம் முழுவதும் பரவலாக அமைவதை உறுதி செய்திட்டு, முதற்கட்டமாக விழுப்புரம், வேலூர், திருப்பூர் மற்றும் தூத்துக்குடி ஆகிய மாவட்டங்களில் டைடல் பூங்காக்கள் உருவாக் கப்படும் என்று 2021 - 2022ஆம் ஆண்டிற்கான திருத்த வரவுசெலவுத்திட்ட அறிக்கையில் அறிவிக்கப்பட்டது.

திறந்து வைக்கப்பட்ட மற்றும் அடிக்கல்

நாட்டப்பட்ட மினி டைடல் பூங்காக்கள்

குறித்த விவரங்கள்

விழுப்புரம் மாவட்டம், திருச்சிற்றம்பலம் கிராமத்தில் 31 கோடி ரூபாய் செலவில் கட்டப்பட்ட மினி டைடல் பூங்கா 17.2.2024 அன்றும், தஞ்சாவூர் மாவட்டம், பிள்ளையார்பட்டி கிராமத்தில் 30.50 கோடி ரூபாய் செலவில், சேலம் மாவட்டம், கருப்பூர் கிராமம், ஆணைக்கவுண்டன்பட்டியில் 29.50 கோடி ரூபாய் செலவில் கட்டப்பட்ட மினி டைடல் பூங்காக்கள் 23.9.2024 அன்றும் தமிழ்நாடு முதலமைச்சர் அவர்களால் திறந்து வைக்கப் பட்டன. மேலும், வேலூர் மாவட்டம், மேல்மொனவூர் அத்துல்லாபுரத்தில்

30 கோடி ரூபாய் செலவில் மினி டைடல் பூங்கா அமைப்பதற்கு 18.02.2023 அன்றும், திருப்பூர் மாவட்டம் ராக்கியா பாளையத்தில் 44 கோடி ரூபாய் செலவில் மினி டைடல் பூங்கா அமைப்பதற்கு 24.6.2022 அன்றும் முதலமைச்சர் அவர்கள் அடிக்கல் நாட்டினார். அதன் கட்டுமானப்பணிகள் துரிதமாக நடைபெற்று வருகின்றன.

தூத்துக்குடி, மினி டைடல் பூங்கா திறந்து வைத்தல்

தூத்துக்குடி மாவட்டம், மீளவிட்டான்-II பகுதியில் 4.16 ஏக்கர் நிலப்பரப்பளவில் 32 கோடி ரூபாய் 50 இடைச்சு ரூபாய் மதிப்பீட்டில் 63,000 சதுர அடி பரப்பளவில் அடித்தளம் மற்றும் 4 தளங்களுடன் மினி டைடல் பூங்கா கட்டுவதற்கு 19.05.2023 அன்று முதலமைச்சர் அவர்களால் அடிக்கல் நாட்டப்பட்டது.

இப்பணியானது மிகக் குறுகிய காலத் திலேயே நிறைவடைந்து அதிர்வின் உட்கட்டமைப்பு வசதிகளுடன் கூடிய மினி டைடல் பூங்கா தமிழ்நாடு முதலமைச்சர் அவர்களால் இன்றைய தினம் திறந்து வைக்கப்பட்டது. இக்கட்டத்தில் குத்தகைக்கு விடப்படக்கூடிய பகுதியான 50.937 சதுர அடி முழுவதும் நிறுவனங்களுக்கு திறந்து வைக்கப்பட்ட இன்றைய தினமே ஒதுக்கீடு செய்யப்பட்டுள்ளது குறிப்பிடத்தக்கது.

இதன் மூலம், தகவல் தொழில்நுட்ப துறையில் தூத்துக்குடி மற்றும் சுற்றுப்புற மாவட்டங்களில் படித்த இளைஞர்கள் குறிப்பாக பெண்கள் அதிக வேலைவாய்ப்பு பெறுவதுடன், அம்மாவட்டங்களில் சமூக பொருளாதார நிலையும் மேம்படும்.

இந்நிகழ்ச்சியில், நாடாளுமன்ற கழகக் குழுத் தலைவர் கனிமொழி கருணாநிதி, சமூக நலம் மகளிர் உரிமைத்துறை அமைச்சர் திருமதி. பி.கீதாஜீவன், மீன் வளம் மீனவர் நலத்துறை மற்றும் கால்நடை பராமரிப்புத் துறை அமைச்சர் அனீதா ஆர்., ராஜாதிருஷ்ணன், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, சட்டமன்ற உறுப்பினர்கள் வி. மார்க்கண்டியேயன், சி.சண்முகப்பா, தூத்துக்குடி மாநகராட்சி மேயர் பி. ஜெகன்.

தலைமைச் செயலாளர் நா.முருகானந்தம், தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி.அருண் ராம், டிட்கோ மற்றும் டைடல் பார்க் மேலாண்மை இயக்குநர் சந்திப் நந்தனார், தூத்துக்குடி மாவட்ட ஆட்சியர் க.இளம்பகவை, தூத்துக்குடி மாநகராட்சி ஆணையர் எம்.மதுபாலன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.

தூத்துக்குடி மாவட்டத்தில் - உடன்குடி அனல்மின் நிலையப் பணிகள், சர்வதேச அறைகலன் பூங்கா -

தாமிரபரணியை நீராதாரமாகக் கொண்ட கூட்டுக் குடிநீர்த் திட்டம் - வெள்ளத் தடுப்புப் பணிகள்!

பணிகளை விரைந்து முடித்திட - முதல்வர் மு.க.ஸ்டாலின் உத்தரவு!

தூத்துக்குடி, டிச. 31 - தூத்துக்குடி மாவட்டத்தில் மேற்கொள்ளப்படும், உடன்குடி அனல் மின் நிலையப் பணிகள், சர்வதேச அறைகலன் பூங்கா, தாமிரபரணியை நீராதாரமாகக் கொண்ட கூட்டுக்குடிநீர் திட்டம், வெள்ளத் தடுப்புப் பணிகள் உள்ளிட்ட பல்வேறு பணிகள் குறித்து தமிழ்நாடு முதலமைச்சர் மு.க.ஸ்டாலின் அவர்கள் ஆய்வு பணிகளை விரைவு முடித்திட மாவட்ட நிர்வாகத்திற்கு உத்தரவிட்டார்.

முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (29.12.2024) தூத்துக்குடியில் மாவட்டத் தலைமை அலுவலகத்தில் இருந்து தலைவர் கலைஞர் உள் எரிட பல்வேறு வளர்ச்சி திட்டப் பணிகள், வெள்ளத் தடுப்புப் பணிகள், முதலமைச்சர் அவர்களின் அறிவிப்புகள், சட்டப்பேரவை மானியக் கோரிக்கையின் போது அறிவிக்கப்பட்ட அறிவிப்புகள், ஆகியவற்றின் தற்போதைய நிலை குறித்து ஆய்வுக் கூட்டம் நடைபெற்றது.

இக்கூட்டத்தில் தூத்துக்குடி மாவட்டத் தலைமை அலுவலகத்தில் இருந்து வரும் முத்திரைத் திட்டங்களில் ரூ.13077 கோடி மதிப்பீட்டில் 1320 மெகாவாட் (2 x 660 MW) அனல்மின் நிலையப் பணிகள், ரூ.1000 கோடி மதிப்பீட்டில் சர்வதேச அறைகலன் பூங்கா அமைக்கும் பணிகள், சாலை வசதி மற்றும் மேம்பாட்டை பணிகள் முடிவற்ற நிலையில், தற்போது நடைபெற்று வரும் தண்ணீர் விநியோகத் திட்டங்கள் உள்ளிட்ட பல்வேறு வளர்ச்சி திட்டப் பணிகளின் தற்போதைய நிலை, திருச்செந்தூர் சுப்பிரமணியசுவாமி திருக்கோயிலில் ரூ.306 கோடி மதிப்பீட்டில் தனியார் பங்களிப்புடன் நடைபெற்று

வரும் பணிகள் ஆகியவற்றை குறித்து தமிழ்நாடு முதலமைச்சர் அவர்கள் மாவட்ட ஆட்சியருடன் ஆய்வு நேரம் கொண்டு, பணிகளை விரைந்து முடித்திட உத்தரவிட்டார்.

மேலும், இக்கூட்டத்தின்போது, கலைஞர் மகளிர் உரிமைத் தொகை வழங்கும் திட்டத்தின் கீழ், தூத்துக்குடி மாவட்டத்தில் 2.75.307 குடும்ப தலைவிகளுக்கு மாதம் ரூ.1000/- உரிமைத் தொகை வழங்கப் பட்டு வருகிறது என்றும், முதலமைச்சரின் கலை உணவுத் திட்டத்தின் கீழ், அரசுப் பள்ளிகளில் நாளொன்றுக்கு சராசரியாக 15,262 மாணவர்களும், அரசு உதவி பெறும் பள்ளிகளில், நாளொன்றுக்கு சராசரியாக 16,363 மாணவர்களும், என மொத்தம் 31,625 மாணவர்கள் பயனடைந்து வருகின்றனர் என்றும், புதுமைப் பெண் திட்டத்தின் கீழ், 3.381 மாணவிகளுக்கு மாதந்தோறும் ரூ.1000/- பெற்று வருகின்றனர் என்றும், நாளை முதல் அரசு உதவி பெறும் பள்ளிகளில் தமிழ் வழியில் பயின்ற உயர்கல்வி பயிலும் 4680 மாணவிகளும் புதுமைப் பெண் விரிவாக்கத் திட்டத்தின் மூலம் பயன்பெறுவார் என்றும், விலுயல் பயணம் திட்டத்தின் கீழ், இதுவரை இந்த மாவட்டத்தில் உள்ள பெண்களால் 5.37 கோடி பயணங்கள் மேற்கொள்ளப்பட்டுள்ளனர் என்றும்,

சுய உதவிக்குழுக்களுக்கு வங்கிக் கடனுதவி வழங்கும் திட்டத்தின் கீழ் 2023 ஆம் ஆண்டில் 16,793 சுய உதவி குழுக்களுக்கு 991.10 கோடி ரூபாய் கடனுதவியாக வழங்கப்பட்டுள்ளது என்றும், மாற்றுத்திறனாளிகளின் நல்வாழ்விற்காகவும், அவர்கள் சுயமாக செயல்படவும், கடந்த 3 ஆண்டுகளில், 5.23 கோடி ரூபாய் மதிப்பிலான மின் கலனால் இயங்கும் சக்கர நாற்காலி, இணைப்புச்சக்கரம்

பொருத்தப்பட்ட பெட்ரோல் ஸ்கூட்டர், காஞ்சோலிக் கருவிகள் போன்ற பல்வேறு உதவி உபகரணங்கள் 1571 மாற்றுத்திறனாளிகளுக்கு வழங்கப்பட்டுள்ளது என்றும் முதலமைச்சர் அவர்களிடம் மாவட்ட ஆட்சியர் தெரிவித்தார்.

அதேபோன்று, சமூக பாதுகாப்பு திட்டத்தின் கீழ் முதியோர் ஓய்வூதியம், ஆதரவு பெற்றோர் விதவைகள் ஓய்வூதியம், மாற்றுத்திறனாளிகளுக்கான ஓய்வூதியம் முதலமைச்சர் அவர்களிடம் மாவட்ட ஆட்சியர் தெரிவித்தார். மேலும், மாவட்டத்தில் உள்ள கன அலுவலர்கள் அரசால் செயல்படுத்தக்கூடிய திட்டங்கள் யாவும் அனைவருக்கும் பயனளிக்கக்கூடிய வகையில் சுணைக்கமின்றி உரிய வகையில் சிறப்பாக செயல்படுத்தப்படுகின்றன என்பதை நேரடி கள ஆய்வுகள் மூலம் கண்காணத்து உறுதி செய்ய வேண்டும் எனவும் முதலமைச்சர் அவர்கள் உத்தரவிட்டார். அரசுத் துறைகள் பொதுமக்களுக்கு வழங்கக்கூடிய சேவைகளும் விண்ணப்பம் பெறப்பட்டவுடன் உரிய காலத்தில் தாமதமின்றி வழங்கப்பட வேண்டும் எனவும் அறிவுறுத்தினார்.

இந்த ஆய்வுக் கூட்டத்தில், நாடாளுமன்ற கழகக் குழுத் தலைவர் கனிமொழி கருணாநிதி, சமூக நலம் மகளிர் உரிமைத்துறை அமைச்சர் திருமதி. பி.கீதாஜீவன், மீன்வளம் மீனவர் நலத்துறை மற்றும் கால்நடை பராமரிப்புத் துறை அமைச்சர் அனீதா ஆர்., ராஜாதிருஷ்ணன், பள்ளிக் கல்வித் துறை அமைச்சர் அன்பில் மகேஸ் பொய்யாமொழி, நாடாளுமன்ற உறுப்பினர் கனிமொழி கருணாநிதி, தலைமைச் செயலாளர் நா.முருகானந்தம், மாவட்ட ஆட்சித் தலைவர் இளம்பகவை, தூத்துக்குடி மாநகராட்சி ஆணையர் எம்.மதுபாலன், மற்றும் அரசு உயர் அலுவலர்கள் கலந்துகொண்டனர்.